

# Sri Dakshinamurthy

## Stotram 3

### శ్రీ దక్షిణామూర్తి స్తోత్రం -3

ఉపాసకానాం యదుపాసనీయ-

-ముపాత్తవాసం వటశాఖిమూలే |

తద్ధామ దాక్షిణ్యజుషా స్వమూర్త్యా

జాగర్తు చిత్తే మమ బోధరూపం || 1 ||

అద్రాక్షమక్షీణదయానిధాన-

-మాచార్యమాద్యం వటమూలభాగే |

మౌనేన మందస్మితభూషితేన

మహర్షిలోకస్య తమో నుదంతం || 2 ||

విద్రావితాశేషతమోగణేన

ముద్రావిశేషేణ ముహూర్మునీనాం |

నిరస్య మాయాం దయయా విధత్తే

దేవో మహాంస్తత్త్వమసీతి బోధం || 3 ||

అపారకారుణ్యసుధాతరంగై-

-రపాంగపాతైరవలోకయంతం |

కరోరసంసారనిదాఘతప్తాన్

మునీనహం నౌమి గురుం గురూణాం || 4 ||

మమాద్యదేవో వటమూలవాసీ

కృపావిశేషాత్కృతసన్నిధానః |

ఓంకారరూపాముపదిశ్య విద్యా-

-మావిద్యకధ్వాంతమపాకరోతు || 5 ||

కలాభిరిందోరివ కల్పితాంగం

ముక్తాకలాపైరివ బద్ధమూర్తిం |

ఆలోకయే దేశికమప్రమేయ-

-మనాద్యవిద్యాతిమిరప్రభాతం || 6 ||

స్వదక్షజానుస్థితవామపాదం

పాదోదరాలంకృతయోగపట్టం |

అపస్మృతేరాహితపాదమంగే

ప్రణౌమి దేవం ప్రణిధానవంతం || 7 ||

తత్త్వార్థమంతే వసతామృషీణాం

యువాఽపి యః సన్నుపదేష్టుమీష్టే |

ప్రణౌమి తం ప్రాక్తనపుణ్యజాలై-

-రాచార్యమాశ్చర్యగుణాధివాసం || 8 ||

ఏకేన ముద్రాం పరశుం కరేణ

కరేణ చాన్యేన మృగం దధానః |

స్వజానువిన్యస్తకరః పురస్తా-

-దాచార్యచూడామణిరావిరస్తు || 9 ||

ఆలేపవంతం మదనాంగభూత్యా

శార్దులకృత్త్యా పరిధానవంతం |

ఆలోకయే కంచన దేశికేంద్ర-

-మజ్జానవారాకరవాడవాగ్నిం || 10 ||

చారుస్మితం సోమకళావతంసం

వీణాధరం వ్యక్తజటాకలాపం |

ఉపాసతే కేచన యోగినస్త్యా-

-ముపాత్తనాదానుభవప్రమోదం || 11 ||

ఉపాసతే యం మునయః శుకాద్యా

నిరాశిషో నిర్మమతాధివాసాః |

తం దక్షిణామూర్తితనుం మహేశ-

-ముపాస్మహే మోహమహోర్తిశాంత్యై || 12 ||

కాంత్యా నిందితకుందకందలవపుర్వ్యగ్రోధమూలే

వసన్

కారుణ్యామృతవారిభిర్మునిజనం

సంభావయన్వీక్షితైః |

మోహధ్వాంతవిభేదనం విరచయన్ బోధేన

తత్తాదృశా

దేవస్తత్త్వమసీతి బోధయతు మాం ముద్రావతా

పాణినా || 13 ||

అగౌరగాత్మైరలలాటనేత్తై-

-రశాంతవేషైరభుజంగభూషైః |

అబోధముద్దైరనపాస్తనిద్దై-

-రపూర్ణకామైరమరైరలం నః || 14 ||

దైవతాని కతి సంతి చావనౌ

నైవ తాని మనసో మతాని మే |

దీక్షితం జడధియామనుగ్రహే

దక్షిణాభిముఖమేవ దైవతం || 15 ||

ముదితాయ ముగ్ధశశినావతంసినే

భసితావలేపరమణీయమూర్తయే |

జగదింద్రజాలరచనాపటీయసే

మహాసే నమోఽస్తు వటమూలవాసినే || 16 ||

వ్యాలంబినీభిః పరితో జటాభిః

కళావశేషేణ కళాధరేణ |

పశ్యల్లలాటేన ముఖేందునా చ

ప్రకాశసే చేతసి నిర్మలానాం || 17 ||

ఉపాసకానాం త్వముమాసహాయః

పూర్ణేందుభావం ప్రకటీకరోషి |

యదద్య తే దర్శనమాత్రతో మే

ద్రవత్యహో మానసచంద్రకాంతః || 18 ||

యస్తే ప్రసన్నామనుసందధానో

మూర్తిం ముదా ముగ్ధశశాంకమౌళేః |

ఐశ్వర్యమాయుర్లభతే చ విద్యా-

-మంతే చ వేదాంతమహారహస్యం || 19 ||

ఇతి శ్రీమచ్ఛంకరాచార్య కృత శ్రీ దక్షిణామూర్తి స్తోత్రం

|